



# భారత కమ్యూనిస్టు పార్టీ (మావోయిస్టు)

## కేంద్ర కమిటీ

పత్రికా ప్రకటన

జూన్ 22, 2011

**తమ భూముల్నే కాక తమ పిల్లల భవిష్యత్తును కూడా లాక్కోవాలని చూస్తున్న పోస్టో ప్రాజెక్టును**

**వీరోచితంగా ప్రతిఘటిస్తున్న పోస్టో వ్యతిరేక ఆందోళనకారులకు జేజేలు!**

**తమకు ఎటువంటి ప్రాజెక్టులు కావాలో నిర్ణయించుకునే హక్కు ప్రజలకు మాత్రమే వుంది, దళారీ నియంత పాలకులైన**

**నవీన్ పట్నాయక్ కు గానీ, సోనియా-మన్మోహన్-జైరాం రమేష్-చిదంబరంలకు గానీ ఆ హక్కు లేదు!**

**పోస్టో వ్యతిరేక ఆందోళనకు మద్దతుగా దేశవ్యాప్తంగా విస్తృతమైన ఆందోళనలను చేపట్టండి!**

ఆధునిక భారతదేశ చరిత్రలో ఒక సామ్రాజ్యవాద బహుళజాతి ప్రాజెక్టుకు వ్యతిరేకంగా జరుగుతున్న అత్యంత దృఢమైన, నిక్కచ్చి అయిన ఓ పోరాటాన్ని ఒడిషాలోని జగత్పింగ్ పూర్ జిల్లాలోని 'పోస్టో వ్యతిరేక ఆందోళన' రూపంలో భారత దేశ ప్రజలు ఒక వారంగా చూస్తున్నారు. 52,000 కోట్ల రూపాయల విలువైన 'అతి పెద్ద విదేశీ ప్రత్యక్ష పెట్టుబడి' అంటూ ఊదరగొడుతున్న ఈ ప్రాజెక్టును ఎట్టి పరిస్థితిలోనూ ప్రవేశించనివ్వం అని పట్టుదలగా పోరాడుతున్న ఒడిషా ప్రజలకు సిపిఐ (మావోయిస్టు) జేజేలు పలుకుతూ వారికి తన పూర్తి మద్దతును తెలుపుతోంది.

కేంద్ర ప్రభుత్వం 15-05-2007న చాలా హడావుడిగా పోస్టో ప్రాజెక్టుకు అనుమతిని మంజూరు చేసింది. దానికి వ్యతిరేకంగా ప్రజల్లో పెద్దెత్తున పెల్లుబిగిన వ్యతిరేకతను లెక్క చేయకుండా మన్మోహన్ స్వయంగా దక్షిణ కొరియా ప్రభుత్వానికి దాన్ని నిర్మించడానికి శాయశక్తులా కృషి చేస్తానని హామీ ఇచ్చి వచ్చాడు. అటవీ హక్కుల చట్టం కింద పాటించాల్సిన నియమాలనూ, 2009 ఆగస్టులో వెలువరించిన పర్యావరణ, అటవీ మంత్రిత్వ శాఖ మార్గదర్శకత్వాలునూ ఒడిషా ప్రభుత్వమూ, స్వయంగా ఆ మంత్రిత్వ శాఖ కూడా తుంగలో తొక్కేశాయి. నిజానికి 2010 ఆగస్టు 5న ప్రాజెక్టు పనిని ఆపేయాలని ఈ మంత్రిత్వ శాఖ ఇచ్చిన ఆదేశాలకు ప్రాతిపదిక ఇవే. రాష్ట్ర ప్రభుత్వం ఈ ప్రాంతంలో ఆదివాసులు నివసిస్తున్నారనే విషయాన్నే పదే పదే నిరాకరిస్తూ వస్తోంది. కానీ సక్సేనా కమిటీ, మీనా గుప్తా కమిటీలు ఇక్కడ చేసిన నిజనిర్ధారణలో చాలా స్పష్టంగా ప్రతిపాదిత ప్రాంతంలో సంప్రదాయక అటవీవాసులున్నారనీ, వారు తమ జీవనానికి సంప్రదాయకంగా అడవి మీదనే ఆధారపడ్తున్నారని తిరుగులేని విధంగా రుజువులు చూపాయి. అక్కడ అటవీ హక్కులున్నాయనీ, కానీ రాష్ట్ర ప్రభుత్వం అటవీ హక్కులను అమలు చేయడం లేదనీ అవి ఆరోపించాయి. 65 శాతానికి పైగా ధింకియా, గోవిందపూర్ గ్రామస్తులు తమ పల్లీ సభల్లో (గ్రామసభల్లో) ఎటువంటి భూఅక్రమణకైనా తాము వ్యతిరేకమని కచ్చితంగా ఓటు చేయగా, వాస్తవాల్ని నిస్సిగ్గుగా కప్పిపుచ్చుతూ అసలు ఆ తీర్మానాలే బూటకమైనవని రాష్ట్ర ప్రభుత్వం పర్యావరణ, అటవీ మంత్రిత్వ శాఖకిచ్చిన నివేదికలో బొంకింది. రాష్ట్ర ప్రభుత్వం ఇలా పచ్చి అబద్ధాలు చెప్తూ వాస్తవాలనూ, గణాంకాలనూ కప్పెడుతున్న దాఖలాలు కోకోలలుగా ఉన్నాయి. మీనా గుప్తా కమిటీ సిఫారసుల మీద ఆధారపడి ఫారెస్టు అడ్వయజరీ కమిటీ అటవీ అనుమతిని వెనక్కి తీసుకోవాలని సిఫారసు చేసింది. కానీ వీటన్నిటినీ ఉల్లంఘిస్తూ మే 2న జైరాం రమేష్ దీనికి పర్యావరణ అనుమతిని మంజూరు చేసేశాడు. వెంటనే జూన్ లో రాష్ట్ర ప్రభుత్వం తన పోలీసు బలగాల్ని భూఅక్రమణకై మోహరించేసింది.

ఈ మొత్తం కాలంలో ఈ 12 మిలియన్ టన్నుల స్టీలు ప్రాజెక్టుకు వ్యతిరేకంగా, సుందర్ గడ్ జిల్లాలో ఈ కంపెనీ ఇనుప గనులకు వ్యతిరేకంగా, పారాదీప్ రేవుకు 12 కిమీల దూరంలో ప్రతిపాదిత స్టీల్ ఫ్లాంటుకు దగ్గరలో పోస్టో నిర్మించవలసిన పైవేటు పోర్టుకు వ్యతిరేకంగా పోరాడుతూ ప్రజలు ఎటువంటి భూఅక్రమణనైనా తీవ్రంగా వ్యతిరేకిస్తూ వచ్చారు. వాస్తవం ఏంటంటే కేంద్ర, రాష్ట్ర ప్రభుత్వాలు రెండూ ఈ కుట్రకు పాల్పడ్డాయి. పర్యావరణ అనుమతి ఇవ్వడం అంటే బలవంతంగా భూమిని లాక్కోమని కాదని జైరాం అనడం గానీ, కాంగ్రెస్ వారు ఆ వుద్యమానికి మద్దతిస్తామంటూ గోవిందపూర్ కు బెల్లెరడం గానీ పచ్చి మోసం తప్ప మరొకటి కాదు. జైరాం రమేష్ 'ప్రజాస్వామ్యయుతంగా' భూముల్ని తీసుకోవాలని ఒడిషా ప్రభుత్వానికి హితవు పలుకుతున్నాడు. ఈయన మార్కు 'ప్రజాస్వామ్యం'లో అబద్ధాలాడడం, నోరు మూసుకోవడానికి బహుళజాతి కంపెనీల నుండి లంచాలు మేయడం ఉంటాయి కామోసు. ఇటువంటి ప్రాజెక్టులను వ్యతిరేకించే ప్రజలకు (అందులో మెజారిటీ ఆదివాసులే) తెలిసిన 'ప్రజాస్వామ్య' రూపాలు మాత్రం బూటకపు ఎన్కౌంటర్లూ, చిత్రహింసలూ, విచారణ లేకుండా ఏండ్ల తరబడి జైళ్లలో బంధింపబడడమూ మాత్రమే !

కేంద్ర హోం కార్యదర్శి జిటి పిక్లె ఇటీవల ఇచ్చిన ఒక ఇంటర్వ్యూలో ప్రజలు ఫ్లానింగ్ కమిషన్ వారి వెబ్ సైట్ లోకి వెళ్లి వెనకబడిన ప్రాంతాల్లో (ముఖ్యంగా 'మావోయిస్టు' ప్రాంతాల్లో) 'అభివృద్ధి' ఎంత వేగంగా రోడ్లు, అంగన్ వాడీ, స్కూలు భవనాల రూపంలో జరిగిపోతోందో తెలుసుకోవడానికి అక్కడి ఫోటోల్ని చూడాలని అన్నాడు. 'ఫోటోలే నిజం మాట్లాడతాయి' అన్నాడు. నవీన్ పట్నాయక్ 'లైసెన్సుడ్ హంతకుల' దౌర్జన్యపూరితమైన అండతో బహుళజాతి తిమింగళం పోస్టో తమ భూముల్ని లాక్కోకుండా ఆపడానికి కనిపించేంత దూరం వరుసలు, వరుసలుగా పిల్లలూ, స్త్రీలూ, ముసలివాళ్లూ నేలమీద పడుకోని ఉన్న ఫోటోల్ని జిటి పిక్లె ముఠా చూసిందో లేదో? ఈ ఫోటోలు ఏ నిజాన్ని అయినా చెబుతున్నాయో?

పోస్టోని ప్రవేశించనివ్వకోడదని వేలాది ఆందోళనకారులు ఎందుకు ఒక జీవన్మరణ పోరాటాన్ని చేస్తున్నారు? దళారీ పాలకులు నయా వలసవాదులకు దేశ సంపదల్ని అమ్మేయడానికి ప్రయత్నం చేసిన ప్రతిసారి ప్రభుత్వ విధానాలకు వ్యతిరేకంగా పోరాడుతున్న ప్రజల సంఖ్య ఇబ్బడి ముబ్బడిగా ఎందుకు పెరుగుతోంది? ఈ సంఖ్యలు ఏ నిజాన్ని అయినా వెల్లడి చేస్తున్నాయో?

సింగూరు, నందిగ్రాం, లాల్ గడ్, నారాయణపట్నా, భట్టా పర్సోల్, శ్రీకాకుళం, బస్తర్, లోహర్ దగ్గలలోనే కాదు, మన దేశంలోని ప్రతి రాష్ట్రంలోనూ అనేక గ్రామాల్లో, పట్టణాల్లో విశాల ప్రజానీకం వెల్లువలా కదిలి చేస్తున్న ఆందోళనలు ఎందుకని ఆగకుండా పుట్టుకొస్తూనే ఉన్నాయి? ఇటీవలి కాలంలో చెలరేగుతున్న ఈ ఆందోళనల సుదీర్ఘ జాబితా ఏ నిజాన్ని అయినా మాట్లాడుతున్నాయో?

సింగూరులోని తపసి మలిక్ నుండి జైతాపూర్ లోని తబ్రేజ్ వరకూ, కళింగనగర్ లోని 13 మంది ఆదివాసులు మొదలుకొని, సోంపేట, కాకరాపల్లిలోని రైతాంగం వరకూ ఇటువంటి ఆందోళనల్లో తమ ప్రాణాల్ని కోల్పోయిన ప్రజానాయకులు, ఆందోళనకారుల త్యాగాలూ, వారి అంత్యక్రియలకు ప్రజలు

వేలాదిగా తరలిరావడం అనే విషయాలు ఏ నిజాన్ని అయినా చాటుతున్నాయా? ఒరిగిపోయిన ఈ వీరుల స్థానాల్ని మౌనంగా, పట్టుదలగా భర్తీ చేస్తూ 'జల్, జంగల్, జమీన్ హమారా హై' అనే నినాదంతో వేలాది ప్రజలు ఎందుకు వచ్చి పోరాటశ్రేణుల్లో చేరుతున్నారో వున్నారా?

విచారణకున్నవారికి సందేశం స్పష్టంగానే వినిపిస్తుంది. దేశ జనాభాలోని అత్యధిక మెజారిటీ ప్రజలు లాభాలను కేంద్రం చేసుకున్న, సామ్రాజ్యవాద అనుకూల అభివృద్ధి నమూనాను నిరాకరిస్తూ ప్రజల ప్రయోజనాలను కేంద్రం చేసుకున్న, ప్రజానుకూల అభివృద్ధి నమూనాను అక్కణ చేర్చుకుంటున్నారు. పాలకవర్గాలవైపు నుండి కూడా సందేశం స్పష్టంగానే వుంది. ప్రజలుగానీ, దేశంగానీ ఎంతైనా నష్టపోనీ, సామ్రాజ్యవాదుల మార్గదర్శకత్వంలో, వారి పూర్తి మద్దతుతో దేశాని పాలకులు తమ లూటీనీ, దోపిడీనీ కొనసాగించి తీరుతారు. ఈ 'నష్టం' 'భౌతికంగా' భూమి, నీరు, గాలి, సముద్రాలు, రేవులు, సహజ వనరులు, అడవులు, పర్యావరణం, అరుదైన వృక్ష, జంతుజాలాలు, పురాతన నాగరికతలు, ఆస్తులు, కాలేజీలు, ప్రాణాలూ వంటి వాటిని కోల్పోవడం రూపంలోనే కాక మానవులుగా మనల్ని మనం గుర్తించుకోవడానికి తప్పనిసరి అని మనం అనుకుంటున్న ఆత్మగౌరవం, సార్వభౌమత్వం, స్వేచ్ఛ, స్వాతంత్ర్యం, తలవంచనితనం వంటి వాటిని కోల్పోవడం రూపంలో కూడా వుంటుంది.

జగత్పింగ్ పూర్ ప్రజలు ఒక సామాన్యమైన ప్రశ్నను అడుగుతున్నారు - మరీ మేం ఇవన్నీ ఎందుకు కోల్పోవాలి, అసలు మేం ఇవన్నీ కోల్పోవాలి అని నిర్ణయించడానికి వాళ్లెవరు? అని. వారు ఒక అందరికీ తెలిసి ఉండాలి ఒక నిజాన్ని పేర్కొంటున్నారు - తమకు కావల్సిందేదో నిర్ణయించుకునే హక్కు ప్రజలకే ఉంటుంది అని. వారు పాలకవర్గాలకు నేరుగా ఒక సవాలును విసురుతున్నారు - ప్రజల ఆగ్రహాన్ని ఎదుర్కోవడానికి సిద్ధం కండి, మేం లొంగిపోదల్చుకోలేదు అని. మొత్తం ప్రపంచం వినేలా ఒక సూత్రబద్ధమైన వైఖరిని వారు ప్రకటిస్తున్నారు - భారత దేశ ప్రజలు బానిసల్లాంటి బతుకుల్లోకి నెట్టబడడాన్ని నిరాకరిస్తున్నారు అని.

ఫోటోలు కూడా ఒకొకరిని నిజాన్ని మాట్లాడలేవనిపిస్తుంది. ఉదాహరణకు, 'మావోయిస్టు ప్రాంతాల్లోని' స్కూలు భవనాల ఫోటోలు అవి పూర్వగానే వాటిల్లోకి చేరడానికి సిద్ధంగా పొజిషన్ లో ఉన్న ప్రభుత్వ సాయుధ బలగాల నిజాన్ని మాట్లాడవు. కానీ సంవత్సరాల తరబడి, తమ సర్వస్వాన్నీ పణం పెట్టి లక్షలాది ప్రజలు ఆందోళన చేయడం అనేది తప్పకుండా ఒక నిజాన్ని మాట్లాడుతుంది. ఆ నిజం ప్రస్తుతం మన దేశంలో ఇంక దేనికంటే కూడా మిన్నగా మాట్లాడాల్సిన, విన్నాల్సిన ఒక నిజం. మన దేశ భవిష్యత్తును నిర్ణయించే ఒక నిజం. ఇదే నిజాన్ని 19వ, 20వ శతాబ్దంలో బ్రిటిష్ వలసవాదులకు వ్యతిరేకంగా అసంఖ్యాకంగా జరిగిన రైతాంగ, ఆదివాసీ తిరుగుబాట్లు, పోరాటాలు (ఎక్కువశాతం సాయుధమైనవే) కూడా మాట్లాడాయి. ఇది అన్ని రకాల వలస/నయావలస దోపిడీనీ, అణచివేతనూ అంతం చేయాలనుకునే ఒక నిజం. బ్రిటిష్ వారు ఈ నిజాన్ని చూడకుండా, వినకుండా కళ్ళూ, చెవులూ మూసుకుని పాశవిక బలంతో వాటిని అణచివేయాలని చూశారు. భారత పాలకవర్గాలు కూడా వారి బాటలోనే నడుస్తున్నారు. వారు తమ 'అన్యాయమైన, పాశవికమైన ప్రజల మీద యుద్ధాల్ని ఇలాగే కొనసాగిస్తూ పోతే మాత్రం ఆ బాట అచ్చం వారి సామ్రాజ్యవాద యజమానులను తీసుకుపోయినట్టే వారిని వారి బొందలవద్దకే తీసుకుపోతుంది. ఆపరేషన్ గ్రీన్ హాంట్ పేరిట మావోయిస్టు ప్రాంతాల్లో పోలీసు, పారామిలటరీ (ఇప్పుడు సైన్యం కూడా)లను మోహరించడం గావచ్చు, లేదా ఓ భట్టా పర్సోనల్ లో, ఇంకో గోవిందపూర్ లో పోలీసు, పారామిలటరీల్ని దించడం కావచ్చు - ఇవన్నీ న్యాయమైన ప్రజాపోరాటాల్ని అణచివేయడానికే. నవీన్ పట్నాయక్ ప్రభుత్వం 2010 డిసెంబర్ నుండి 25 మందికి పైగా మైనింగ్ వ్యతిరేక కార్యకర్తలను చంపడం గానీ, నవీన్ పట్నాయక్, రమన్ సింగ్ లతో పి. చిదంబరం ఇటీవల ఒడిషా, ఛత్తీస్ గఢ్ లలో చేపట్టాల్సిన మావోయిస్టు అణచివేత చర్యల గురించి సమావేశం కావడం గానీ ప్రజోద్యమాలను కేంద్ర, రాష్ట్ర ప్రభుత్వాలు ఎలా అణచివేయదల్చుకున్నాయో సూచిస్తున్నాయి.

భూదురాక్రమణలకూ, సహజ సంపదల దోపిడీకీ వ్యతిరేకంగా జరుగుతున్న ఇతర అనేక పోరాటాలతోపాటు పోస్టో వ్యతిరేక ఆందోళనకు, అడ్డా అదుపూ లేకుండా దేశంలోకి ప్రవేశిస్తున్న విదేశీ పెట్టుబడుల భవిష్యత్తును నిర్ణయించగల శక్తి వున్నది. తమ పోరాటాన్ని మొక్కవోని దీక్షతో, దృఢమైన పట్టుదలతో కొనసాగిస్తూ ముందుకేగమని ఒడిషా ప్రజలకు సిపిఐ (మావోయిస్టు) కేంద్రకమిటీ పిలుపునిస్తోంది. ఈ సాహసమైన ప్రజానికానికి మద్దతుగా ఆందోళనలను నిర్మించమని భారతదేశ ప్రజలందరికీ అది పిలుపునిస్తోంది. తమకు మద్దతుగా వస్తున్న అన్ని రాజకీయ పార్టీల, పౌరబృందాల మద్దతును తీసుకోవడం జగత్పింగ్ పూర్ ప్రజలకు అవసరమే, అయితే వాటిలో కొన్ని, ముఖ్యంగా పార్లమెంటరీ పార్టీలు ఈ పోరాటాన్ని పక్కదోవ పట్టించడానికి చేసే కుట్రలూ, కుహకాల విషయంలో వారు జాగ్రూకతతో ఉండాలి. ఈ పార్లమెంటరీ పార్టీలన్నీ తాము అధికారంలో ఉన్న చోట, లేదా అందులో భాగస్వాములుగా ఉన్న చోట ఇలాంటి సామ్రాజ్యవాద అనుకూల విధానాల్నే అనుసరిస్తూ వున్నాయి అనే వాస్తవాన్ని మరువరాదు. ప్రతిపక్షంలో ఉన్నప్పుడు కూడా అవి పరోక్షంగా వీటికి మద్దతు పలుకుతున్నా ఉన్నాయి.

జగత్పింగ్ పూర్ కు వెళ్లి పోస్టో వ్యతిరేక ఆందోళనకు మద్దతునివ్వడమేకాక, ఎక్కడికక్కడ కూడా ప్రతి రాష్ట్రంలో వారికి మద్దతుగా ప్రచారాందోళన రూపాల్ని తీసుకోవాల్సిన అవసరం వున్నది. భారత దేశ ప్రజలూ, ప్రపంచ ప్రజలూ ఈ వీరోచిత పోరాటానికి విశాల మద్దతును కూడగట్టాలని సిపిఐ (మావోయిస్టు) విజ్ఞప్తి చేస్తోంది. ఇటువంటి పోరాటాలన్నీ విశాల ప్రాతిపదికన ఒక్కటే పోస్టోవంటి ప్రాజెక్టుల రద్దు కోసమే కాక మొత్తంగా మన దేశం నుండి అన్ని రకాల సామ్రాజ్యవాద దోపిడీ, అదుపు, పీడనాల్ని తప్పి తరిమేయడానికి పోరాడే ఐక్యవేదికలుగా ఏర్పడాల్సిన నేటి తక్షణ అవసరం.

- ★ పోస్టోకై చేస్తున్న భూదురాక్రమణల్ని తక్షణం నిలిపివేయాలి !
- ★ జగత్పింగ్ పూర్ జిల్లా నుండి తక్షణం పోలీసు, పారామిలటరీ బలగాల్ని ఉపసంహరించాలి, ప్రజలను లొంగదీయడానికి చేసే అన్ని రకాల దౌర్జన్యకాండలనూ నిలిపివేయాలి !
- ★ ప్రజలకు, ప్రజలకు మాత్రమే చెందిన దేశ సహజ సంపదల్ని లూటీ చేయడానికి అనుమతినిస్తూ, దేశాన్ని అమ్మివేయడానికి బహుళజాతి కంపెనీలతో చేసుకున్న అన్ని రకాల ఎంవోయాలనూ రద్దు చేయాలి!



(అభయ్)

అధికార ప్రతినిధి

కేంద్ర కమిటీ

సీపీఐ (మావోయిస్టు)